



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 15.01.2025**

**TIME : 07.25 AM**

**പ്രധാന വാർത്തകൾ**

1. പ്രധാനമന്ത്രി നരേന്ദ്ര മോദി ഇന്ന് മുംബൈയിൽ, മൂന്ന് മുൻനിര നാവിക യുദ്ധക്കപ്പലുകൾ രാഷ്ട്രത്തിന് സമർപ്പിക്കും.

**Prime Minister Narendra Modi to Dedicate Three Frontline Indian Navy Vessels to the Nation Today.**

2. അഞ്ച് ദിവസത്തെ ഔദ്യോഗിക സന്ദർശനത്തിനായി സിംഗപ്പൂർ പ്രസിഡന്റ് തർമൻ ഷൺമുഖരത്നം ന്യൂഡൽഹിയിൽ എത്തി ; രാഷ്ട്രപതി, പ്രധാനമന്ത്രി, വിദേശകാര്യമന്ത്രി എന്നിവരുമായി ചർച്ച നടത്തും.

**Singapore President Tharman Shanmugaratnam arrives in New Delhi for a five day visit ; Singapore President will hold Talks with President, Prime Minister, and External Affairs Minister.**

3. വിദേശകാര്യ മന്ത്രി എസ്. ജയശങ്കർ സ്പെയിൻ പ്രതിരോധ മന്ത്രി മാർഗരിറ്റ റോബിൾസുമായി മാഡ്രിഡിൽ കൂടിക്കാഴ്ച നടത്തി ; പ്രതിരോധ മേഖലയിലെ ഉഭയകക്ഷി സഹകരണവും, ആഗോള - പ്രാദേശിക വിഷയങ്ങളും ചർച്ചയായി.

**EAM S. Jaishankar Holds Talks with Spain's Defence Minister Margarita Robles in Madrid; Discusses Bilateral Defence Cooperation and Global-Regional Issues.**

---

4. രാഷ്ട്രത്തിനായി ജീവതയാഗം ചെയ്ത ധീര സൈനികരുടെ സ്മരണയിൽ ഇന്ന് എഴുപത്തിയേഴാമത് കരസേനാ ദിനം.

77th Indian Army Day Today in Honor of Brave Soldiers Who Sacrificed Their Lives for the Nation.

5. വഖഫ് നിയമ ഭേദഗതി ബിൽ നടപ്പാക്കുന്നതോടെ കേരളത്തിലെ മൂന്നമ്പം ഉൾപ്പെടെയുള്ള പ്രശ്നങ്ങൾക്ക് ശാശ്വത പരിഹാരം ഉണ്ടാകുമെന്ന് കേന്ദ്ര സഹ മന്ത്രി ജോർജ് കുര്യൻ.

MoS George Kurian says, Waqf Amendment Bill Will Provide Permanent Solution to Issues, Including in Munambam, Kerala.

6. ഇന്ത്യ - അയർലൻഡ് വനിതാ ഏകദിന ക്രിക്കറ്റ് പരമ്പരയിലെ അവസാന മത്സരം ഇന്ന് ; ISL ഫുട്ബോളിൽ ഇന്ന് മുഹമ്മദൻ SC - ചെന്നൈയിൻ FC യെ നേരിടും.

Final Match of India-Ireland Women's ODI Series Today; Mohammedan SC to Face Chennaiyin FC in ISL Football Today.

\*\*\*\*\*

### PM- MUMBAI VISIT

പ്രധാനമന്ത്രി നരേന്ദ്ര മോദി ഇന്ന് മഹാരാഷ്ട്ര സന്ദർശിക്കും. മുംബൈയിൽ, മൂന്ന് മുൻനിര നാവിക യുദ്ധക്കപ്പലുകളായ ഐഎൻഎസ് സുറത്ത്, ഐഎൻഎസ് നീലഗിരി, ഐഎൻഎസ് വാഗ്ഷീർ എന്നിവ പ്രധാനമന്ത്രി രാഷ്ട്രത്തിന് സമർപ്പിക്കും. ഇതാദ്യമായാണ് നാവികസേനയുടെ മൂന്ന് കപ്പലുകൾ ഒരേസമയം കമ്മീഷൻ ചെയ്യുന്നത്. നവി മുംബൈയിലെ ഖാർഘറിൽ ഇസ്കോൺ ക്ഷേത്രവും ശ്രീ മോദി ഉദ്ഘാടനം ചെയ്യും.

\*\*\*\*\*

### SINGAPORE PREZ-VISIT

അഞ്ച് ദിവസത്തെ ഔദ്യോഗിക സന്ദർശനത്തിനായി സിംഗപ്പൂർ പ്രസിഡന്റ് തർമൻ ഷൺമുഖരത്നം ഇന്നലെ ന്യൂഡൽഹിയിൽ

---

എത്തി. കേന്ദ്ര വാണിജ്യ സഹമന്ത്രി ജിതിൻ പ്രസാദ അദ്ദേഹത്തെ സ്വീകരിച്ചു. സന്ദർശനത്തിന്റെ ഭാഗമായി പ്രസിഡന്റ് തർമൻ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി എന്നിവരുമായി കൂടിക്കാഴ്ച നടത്തും. വിദേശകാര്യ മന്ത്രി എസ് ജയ്ശങ്കർ ഉൾപ്പെടെയുള്ള ഉന്നതോദ്യോഗസ്ഥരും പ്രസിഡന്റ് തർമനുമായി ചർച്ചയിൽ പങ്കെടുക്കും. ഇന്ത്യയും സിംഗപ്പൂരും തമ്മിലുള്ള നയതന്ത്രബന്ധം സ്ഥാപിച്ചതിന്റെ 60-ാം വാർഷികഘോഷങ്ങൾക്കും ഔദ്യോഗിക സന്ദർശനം തുടക്കം കുറിക്കും.



### EAM-SPAIN VISIT

വിദേശകാര്യ മന്ത്രി എസ്. ജയശങ്കർ സ്പെയിൻ പ്രതിരോധ മന്ത്രി മാർഗരിറ്റ റോബിൾസുമായി മാഡ്രിഡിൽ കൂടിക്കാഴ്ച നടത്തി. പ്രതിരോധ മേഖലയിലെ ഉഭയകക്ഷി സഹകരണം, ആഗോള - പ്രാദേശിക പ്രശ്നങ്ങൾ തുടങ്ങിയവ ചർച്ചയായതായി ശ്രീ ജയശങ്കർ സമൂഹമാധ്യമത്തിൽ കുറിച്ചു. സ്പെയിൻ പ്രസിഡന്റ് പെഡ്രോ സാഞ്ചെസ്, കിംഗ് ഫെലിപ്പ് ആറാമൻ എന്നിവരെയും സന്ദർശിച്ച വിദേശകാര്യമന്ത്രി രാഷ്ട്രപതി ദ്രൗപദി മുർമുവിന്റേയും പ്രധാനമന്ത്രി നരേന്ദ്രമോദിയുടെയും ആശംസകൾ അറിയിച്ചു.



### INDIAN ARMY DAY ... INTRO

ഇന്ന് എഴുപത്തിയേഴാമത് കരസേനാ ദിനം. രാഷ്ട്രസേവനത്തിനിടെ ജീവത്യാഗം ചെയ്ത ധീര സൈനികരുടെ കർത്തവ്യ ബോധവും സമർപ്പണവും വരും തലമുറകൾക്ക് പ്രചോദനത്തിന്റെ ഉറവിടമായി തുടരുന്നു. രാജ്യമെമ്പാടും സുരക്ഷിത സാഹചര്യമാണുള്ളതെന്ന് കരസേനാ മേധാവി ജനറൽ ഉപേന്ദ്ര ദ്വിവേദി ദിനാചരണ സന്ദേശത്തിൽ പറഞ്ഞു.

(വോയ്സ്)

\*\*\*\*\*

**ASHWINI VAISHNAW**

ഡിജിറ്റൽ വ്യക്തി വിവര സുരക്ഷാ ചട്ടക്കൂടിനോടുള്ള സർക്കാരിന്റെ പ്രതിബദ്ധത ആവർത്തിച്ച് കേന്ദ്ര മന്ത്രി അശ്വിനി വൈഷ്ണവ്. നിയമങ്ങളെയും ചട്ടങ്ങളെയും വികസിക്കാൻ അനുവദിക്കുക എന്നതാണ് സർക്കാരിന്റെ പ്രാഥമിക ലക്ഷ്യമെന്ന് അദ്ദേഹം പറഞ്ഞു. സർക്കാർ ഉദ്യോഗസ്ഥരും വ്യവസായികളുമായുള്ള കൂടിയാലോചന യോഗത്തിൽ അധ്യക്ഷത വഹിക്കുകയായിരുന്നു അദ്ദേഹം.

\*\*\*\*\*

**AMIT SHAH - GUJRAT**

കേന്ദ്ര ആഭ്യന്തര മന്ത്രി അമിത് ഷായുടെ ഗുജറാത്ത് സന്ദർശനം തുടരുന്നു. അംബോദ് ഗ്രാമത്തിന് സമീപം സബർമതി നദിയിൽ നിർമ്മിക്കുന്ന തടയണയുടെ ശിലാസ്ഥാപനം കേന്ദ്രമന്ത്രി നിർവഹിക്കും.

\*\*\*\*\*

**MEA-RUSSIA**

റഷ്യൻ സൈന്യത്തിൽ പ്രവർത്തിക്കുന്ന ഇന്ത്യക്കാരെ എത്രയും വേഗം തിരിച്ചയക്കണമെന്ന് ആവശ്യപ്പെട്ട് വിദേശകാര്യ മന്ത്രാലയം. മലയാളിയായ ബിനിലിന്റെ മരണം സംബന്ധിച്ച് റഷ്യൻ അധികൃതരുമായും ഇന്ത്യയിലെ റഷ്യൻ എംബസി അധികൃതരുമായും മന്ത്രാലയം ചർച്ച നടത്തി. മുതദേഹം എത്രയും വേഗം നാട്ടിൽ എത്തിക്കുന്നതിനുള്ള നടപടികൾ സ്വീകരിച്ചതായി വിദേശകാര്യ മന്ത്രാലയം പ്രസ്താവനയിൽ അറിയിച്ചു.

\*\*\*\*\*

**BREAK**

ഈ വാർത്തകൾ ആകാശവാണിയിൽ നിന്നും.....

\*\*\*\*\*

**VP-CHHATTISGARH VISIT**

ഇന്ന് ചരത്തിസ്ഗഡിലെ ബിലാസ്റ്റൂരിൽ നടക്കുന്ന ഗുരു ഘാസിദാസ് കേന്ദ്ര സർവകലാശാലയുടെ പതിനൊന്നാമത് ബിരുദദാന ചടങ്ങിൽ ഉപരാഷ്ട്രപതി ജഗ്ദീപ് ധൻവർ പങ്കെടുക്കും. ചരത്തിസ്ഗഡ് ഗവർണ്ണർ, മുഖ്യമന്ത്രി തുടങ്ങിയവർ ചടങ്ങിൽ പങ്കെടുക്കും.

\*\*\*\*\*

**GEORGE KURIEN - WAQF**

വഖഫ് നിയമ ഭേദഗതി ബിൽ പാർലമെന്റിൽ പാസ്സാക്കി നടപ്പിലാക്കുന്നതോടെ കേരളത്തിലെ മൂന്നമ്പം ഉൾപ്പെടെയുള്ള പ്രശ്നങ്ങൾക്ക് ശാശ്വത പരിഹാരം ഉണ്ടാകുമെന്ന് കേന്ദ്ര സഹ മന്ത്രി ജോർജ് കുര്യൻ. നിരാഹാര സമരമനുഷ്ഠിക്കുന്ന മൂന്നമ്പം നിവാസികളെ സന്ദർശിക്കുകയായിരുന്നു അദ്ദേഹം.

\*\*\*\*\*

**ISRO CHAIRMAN - TVM**

ഐഎസ്ആർഒ ചെയർമാൻ വി. നാരായണൻ മുൻ ചെയർമാൻ എസ്. സോമനാഥ് ചുമതല കൈമാറി. ഇന്നലെ തിരുവനന്തപുരം രാജ്യാന്തര വിമാനത്താവളത്തിൽ എത്തിയ ഐഎസ്ആർഒ ചെയർമാൻ വി. നാരായണൻ ഉഷ്ണ സ്വീകരണം നൽകി.

\*\*\*\*\*

**P RAJEEV.... INTRO**

കേരള സർക്കാർ സംഘടിപ്പിക്കുന്ന അന്താരാഷ്ട്ര നിക്ഷേപക സംഗമത്തിൽ യു.എ.ഇ സാമ്പത്തിക കാര്യ മന്ത്രി അബ്ദുൽ ബീൻ തൗഖ് അൽ മാരി പങ്കെടുക്കുമെന്നു മന്ത്രി പി രാജീവ്. ഇന്നലെ ഇരുവരും നടത്തിയ കൂടിക്കാഴ്ചയിലാണ് കേരളത്തിന്റെ ക്ഷണം

---

സ്വീകരിച്ചതായി യു.എ.ഇ മന്ത്രി അറിയിച്ചത്. ഇന്ത്യൻ സംസ്ഥാനങ്ങളിൽ ഈസ് ഓഫ് ഡുയിങ് ബിസിനസ്സിൽ കേരളം ഒന്നാമതാണെന്ന് മന്ത്രി പി രാജീവ് പറഞ്ഞു.

(വോയ്സ്)

\*\*\*\*\*

### SABARIMALA

ശബരിമലയിൽ മകരവിളക്ക് ദർശന സുകൃതം നേടി തീർത്ഥാടക ലക്ഷങ്ങൾ. 18 മലകളിലുമായി മൂന്നരലക്ഷത്തിലധികം തീർത്ഥാടകരാണ് ഇന്നലെ എത്തിച്ചേർന്നത്. പുല്ലുമേട്ടിൽ മാത്രം 7245 ഭക്തർ എത്തിയിരുന്നു. മകരവിളക്ക് തീർത്ഥാടനകാലത്തിനു സമാപനം കുറിച്ച് ഈ മാസം 20ന് നട അടയ്ക്കും.

\*\*\*\*\*

### MAHAKUMBH-BHASHINI

ഉത്തർപ്രദേശിലെ പ്രയാഗ് രാജിൽ മഹാകുംഭമേള പുരോഗമിക്കുന്നു. ഇന്നലെ മകരസംക്രാന്തി അമൃത് സ്നാനത്തോടനുബന്ധിച്ച് ത്രിവേണി സംഗമത്തിൽ മൂന്നരകോടിയിലേറെ ഭക്തരും തീർത്ഥാടകരും പുണ്യസ്നാനം നടത്തി. മഹാ കുംഭമേളയ്ക്കെത്തുന്ന തീർത്ഥാടകർക്കുള്ള ബഹുഭാഷാ സേവനങ്ങൾക്കായി ഭാഷാ വിവർത്തന സംവിധാനമായ ഭാഷിണിയുടെ സേവനം സജ്ജമാക്കിയിട്ടുണ്ട്. 11 ഭാഷകളിലാണ് ഭാഷിണിയുടെ സേവനം ലഭ്യമാകുന്നത്.

\*\*\*\*\*

### CRICKET-WOMEN ODI

വനിതാ ക്രിക്കറ്റിൽ, മൂന്ന് മത്സരങ്ങളുള്ള ഇന്ത്യ അയർലൻഡ് ഏക ദിന പരമ്പരയുടെ അവസാന മത്സരം ഇന്ന് ഗുജറാത്തിലെ രാജ്കോട്ടിൽ നടക്കും. രാവിലെ 11 മണിയാണ് മത്സരം. ആദ്യ രണ്ടു മത്സരങ്ങളും ജയിച്ച ഇന്ത്യ പരമ്പര സ്വന്തമാക്കിയിരുന്നു.

\*\*\*\*\*

---

## ISL-FOOTBALL

ISL ഫുട്ബോളിൽ ഇന്ന് മൊഹമ്മദൻ SC - ചെന്നൈയിൻ FC യെ നേരിടും. കൊൽക്കത്തയിൽ രാത്രി 7:30 നാണ് മത്സരം. 15 മത്സരങ്ങളിൽ നിന്ന് 10 പോയിന്റുമായി മൂഹമ്മദൻ SC 12-ാം സ്ഥാനത്തും 16 പോയിന്റുമായി ചെന്നൈയിൻ FC പത്താം സ്ഥാനത്തുമാണ്.

\*\*\*\*\*

## CONGRESS-LIST

ഡൽഹി നിയമസഭാ തിരഞ്ഞെടുപ്പിനുള്ള 16 സ്ഥാനാർത്ഥികളുടെ മൂന്നാം പട്ടിക കോൺഗ്രസ് പുറത്തിറക്കി. ഗാന്ധി നഗറിൽ നിന്ന് കമൽ അറോറ, മുണ്ടക്യിൽ നിന്ന് ധരം പാൽ ലക്യ, ആർ കെ പുരത്ത് നിന്ന് വിശേഷ് ടോകാസ്, ഓഖ്ലയിൽ നിന്ന് ആരിബ ഖാൻ എന്നിവരാണ് പട്ടികയിൽ ഉൾപ്പെട്ട നേതാക്കൾ.

\*\*\*\*\*

## IMD WEATHER

പഞ്ചാബ്, ഹരിയാന, ചണ്ഡീഗഡ്, ഡൽഹി, പടിഞ്ഞാറൻ ഉത്തർപ്രദേശ് എന്നിവിടങ്ങളിൽ ഇന്ന് ഇടിമിന്നലോട് കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. അടുത്ത രണ്ട് ദിവസം ഉത്തരാഖണ്ഡിലും ഹിമാചൽ പ്രദേശിലും മഞ്ഞുവീഴ്ചയ്ക്കും സാധ്യത. ഇന്ന് മാനാർ ഉൾക്കടലിലും കന്യാകുമാരി മേഖലയിലും മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്.

\*\*\*\*\*

## BLACK SEA

കള്ളക്കടൽ പ്രതിഭാസത്തിന്റെ ഭാഗമായി കേരള - തമിഴ്നാട് തീരങ്ങളിൽ ഇന്ന് ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം. മത്സ്യത്തൊഴിലാളികളും തീരദേശവാസികളും ജാഗ്രത

---

പാലിക്കണം. ബീച്ചിലേക്കുള്ള യാത്രകളും കടലിൽ ഇറങ്ങിയുള്ള വിനോദങ്ങളും പൂർണ്ണമായി ഒഴിവാക്കണമെന്നും നിർദ്ദേശമുണ്ട്.

\*\*\*\*\*

### US LOS ANGELES FIRE

അമേരിക്കയിലെ ലോസ് ഏഞ്ചൽസിൽ ശക്തമായ കാറ്റിനെ തുടർന്ന് കാട്ടു തീ ഇനിയും വ്യാപിക്കാൻ സാധ്യതയുണ്ടെന്ന മുന്നറിയിപ്പിന്റെ അടിസ്ഥാനത്തിൽ അഗ്നിശമന സേന അംഗങ്ങൾ പ്രവർത്തനം ശക്തമാക്കി. ഇരുപത്തിയയ്യായിരം കോടി യു എസ് ഡോളറിന്റെ നാശനഷ്ടമാണ് ഇതുവരെയുണ്ടായതെന്ന് കണക്കാക്കപ്പെടുന്നു. കാട്ടുതീയിൽ നാശനഷ്ടം സംഭവിച്ചവർക്ക് പ്രധാന ഹോളിവുഡ് സ്റ്റുഡിയോകൾ വൻ തുക ധനസഹായം പ്രഖ്യാപിച്ചിട്ടുണ്ട്.

\*\*\*\*\*

### SOUTH AFRICA GOLD MINE TRAGEDY

ദക്ഷിണാഫ്രിക്കയിൽ അനധികൃത സ്വർണ്ണ ഖനിയിൽ അകപ്പെട്ട് നൂറോളം പേർ മരിച്ചതായി റിപ്പോർട്ട്. ഇവരെ രക്ഷിക്കാനുള്ള നടപടികൾ തുടരുകയാണ്. വെള്ളിയാഴ്ച മുതലുള്ള രക്ഷാപ്രവർത്തനത്തിൽ 36 മൃതദേഹങ്ങൾ പുറത്തെടുത്തതായും 82 പേരെ രക്ഷപ്പെടുത്തിയതായും ഔദ്യോഗിക വൃത്തങ്ങൾ അറിയിച്ചു.

\*\*\*\*\*

### COAL IMPORT

അതിവേഗം വളരുന്ന സമ്പദ് വ്യവസ്ഥയെ പിന്തുണയ്ക്കുന്നതിൽ ഇന്ത്യയുടെ കൽക്കരി മേഖല നിർണ്ണായക പങ്ക് വഹിക്കുന്നുണ്ടെന്ന് കേന്ദ്രസർക്കാർ. ആഭ്യന്തര ഉൽപ്പാദനം വർദ്ധിപ്പിക്കുന്നതിനും സ്ഥിരമായ കൽക്കരി വിതരണം ഉറപ്പാക്കുന്നതിനുമുള്ള നടപടികൾ സർക്കാർ സ്വീകരിച്ചുവരികയാണെന്നും കേന്ദ്ര കൽക്കരി മന്ത്രാലയം വ്യക്തമാക്കി.

\*\*\*\*\*

\*\*\*\*\*